

፪ ሰንበት ዘጽጌ 2004 ዓ.ም.

መዝሙር: ኪነ ጥበቡ መንክር ወዕፁብ...

ንባባት: ኤፈ 6:1-10፣ ራእ 12:1-13፣ ማቴ 22:15-21

ምስባክ: “ተዘከር እግዚአ ከመ መሬት ንሕና ወሰብእስ ከመ ሣዕር መዋዕሊሁ ወከመ ጽጌ ገዳም ከማሁ ይፈሪ”። “አጎይታ መረት ምጂና ዘክር፣ ሰብ ከም ሳዕሪ ምጂኑ መዋዕሉ ከም ዕምባባ በረኻ ከምኡ ከም ዝፈሪ ዘክር”።

መዝሙር: ስራሕ ጥበቡ ዘደንቕን ዘይብጻሕን እዩ፣ ኣብ መልእልተ ኣርያም ዘሎ ምሕረቱ ኣብ ልዕሊና ኣርአዩ፣ ንሰማይ ብከዋኽብቲ ዝበርሀ ዝኸለሎ፣ ንምድሪ ብጽፋይ ዕማባባታት ዘገጸ፣ ኣብኡ ምእንቲ ከዕርፉ ንሰንበት ዝሰርዕ፣ ምኣዛ ቅዱስን ከም ጽጌ ደንጎላት ኣብ ቆላታት፣ ቀኒሞስ ምስ ናርዶስ ዓምበቡ”።

ግርማ ኣምላኽ ኣብ ተፈጥሮ ክንርእዮ ንኸእል ኢና። ኣብዚ እዋን ቀውዒ ኣብ ዘራእቲ ኣብ ፍሪታትንን ኩሉ እንተ ተዓዘብና ስርሕ ኣምላኽ ክንርኢ እሞ ሓልዮቱን ኩሉ ግብሩን ክንርኢ ንኸእል። ኣምላኽ ይሓልየልና እዩ። በቲ ኣምላኽ ዝህበና ዝተፈላለየ ህያባቱ ገርና ንካልኣት ክንህብ ክንሕግዝ ይደልየና። ነሕዋትና ኣብ መገዲ ኣምላኽ ክንመልስ ንኣምላኽ ከለልዩ ዝኸእሉሉ ክንሕብሮም እሞ ንሶም እውን ኣብ ግራት ኣምላኽ ዝግዩን ንኣምላኽ ዘሓጉሱ ክኾኑ ክንሕብሮም።

ኣብ ሕይወትና ብዙሕ ነገራት ይጓነፈና እዩ ናይ ሎሚ ወንጌል ብገርሂ ክንርእዮም ከሎና ሓገዝትና ሰብ ጽቡቕና ዝመስሉ እንተ ኣስተውዓልና ግና ካብ ኣምላኽ ዝፈሊ ነገራት ክንገብር ዝደፍኡና ከምዘለዉ ፈሊጥና ክንጉዓዝ ይመኽረና።

ኣብ ናይ ሎሚ ወንጌልና ክልተ መዓልካ ናይ እግዚአብሄር ዘይነበሮም ተጻላእቲ ጋንታታት ፈሪሳውያንን ሄሮዲዮውያንን ናይ ሓባር ጸላኢኦም ንኢየሱስ ጌጋ ክረኽቡሉ እሞ ክቕትልዎ ናይ ዝፈተኑ ይነግረና። ፈሪሳውያ ሃገራውነት ዘጥቅዎም ጸረ ሮማዊ መግዛእቲ እዮም። ሄሮዲዮውያን ግን ምእንቲ ጥቕምም ኢሎም ምስ ሮማውያን ዝተሓባበሩ እዮም። ክልቲኦም ጽልእ እዮም ግን ልዕሊኡ ንኢየሱስ ይጸልኡ ስለ ዝነበሩ ክሰማምዑ ክኢሎም።

እቶም ልኡኻት ኣብቲ መባእታ ሕትኦም ዝተጠቐሙሉ ክትሰምዖ ጥዑም ዝመስል ኣብ ውሽጡ ግን ክፍኣት ዝሓዘ እዩ ነሩ። “መምህር ሓቀኛ ምጂንካ መገዲ ኣምላኽ ከኣ ብሓቂ ክምእትምህር፣ ገጽ ሰብ ርኢኻ ድማ ከም ዘይተዳሉ፣ ንሓደ እኳ ከምዘይትፈርህ ንፈልጥ ኢና” እንበሉ ወላ እኳ እቲ ዝበልዎ ሓቂ እንተኾነ ንሶም ግና ንካልእ ክፍኣቶም መዔውቲ ክገብርዎ እዮም ዝበልዎ። ኣብ ሕይወትና ገለ ሰባት ብኸምዚ ክፍኣት ተደፊኦም ብላዕሊ ሓገዝትና ፈተውትና ዝመስሉ ድሓር ግን ጎዳእትና ክኾኑ ዝኸእሉ ኣለዉ ስለዚ ክንጥንቀቕሎም ይግብእና።

እዞም ልኡኻት ድሕሪ ናይ ኮንቱ ውዳሴኦም ኣብ እቲ ሓቀኛ ሕትኦም ይመጽኡ “እንታይ ይመስለካ ንቁሳር ግብሪ ምሃብ ይግባእ ድዩ ወይ ኣይግባእን”። እዚ ሕቶ ቀሊል ሕቶ ዝምስል ኣብ ውሽጡ ተንኮል ዝሓዘ እዩ። በቲ ጊዜ ምድሪ ፍልስጢኤም ኣብ ግዝኣት ሮማውያን እዮም ነሮም ግን መግዛእቲ ዘይቅበሉ ኩሉ ጊዜ ኣብ ዕግርግር እዮም ነሮም። ዕብራውያን ንሮማውያን ብዘይመጠን ይጸልእዎም ነሮም ኩሉ ጭካኔኦምን ኩሉ እቲ ጉቦ ወዲ ጉቦ ዝመልኦ ምምሕዳራቶም ልዕሊ ኹሉ ኸኣ ኣብ ኣምላኽ ዘይኣምኑ ስለ ዝነበሩ ይጸልእዎም ነሮም። ስለዚ እቶም ሃገራውነት ዘጥቅዎም ዝነበሩ ፈሪሳውያን ቀረጽ ንጨቆንቲ ንሮማውያን ክኸፈል ዮብሉን ዝበል ኣቅዎም ነርዎም። ብኣንጻሩ ንሄሮዲዮውያን ምክፍል ቀረጽ ጠቓሚ እዩ ዝበል ርድኢት ነርዎም። ብሓቂ ወጣሪ ሕቶ እዩ ነሩ። ከምቲ ሓደ ዝሓተቶ “ንብዓልቲ ቤትካ ምህራም ሓዲግካዮዶ? ዝበሎ እዩ።

ኢየሱስ ቀረጽ አይትኸፈሉ እንተ በሎም ንፈረሳውያን ክሓጉሶም እዩ። ግን ንሮማውያን ነጊሮም ከትሕዝዎ እሞ ከእስርዎ እዮም። ቀርጽ ክኸፈል ክለዎ እንተበለ ኸኦ ንሄሮዱሳውያን ክሓጉሶም እዩ። ግን ኦብ ቅድሚ እቲ ህዝቡ ዝነበሮ ተቐባልነትን ኦኸብሮትን ከጥፍእ እዩ። ብኸልቲኡ ኣዋጢሮም ክሕዝዎ እዮም ሓቲቶም።

አይሁድ ኣብ ሓደ ጎይታን መራሕን እዮም ዝእምኑ ንሱ ጥራሕ እዩ ኣምላኸም። ቀረጽ ወይ ካልእ ዝውሃብን ዝኸፈልን ንኣኡ ጥራሕ ኣብ ቤተ መቐደስ መባእ ብምግባር እዩ። ኣብ ታሪኽ እስራኤላውያን ወላ እቶም ዓበይቲ ነጋውስ ባቢሎን ፋርሳውይን ከም ኣምልኽ ኣይረከይዎምን። ኣምላኸም ሓደ ንሱኸኦ ጎይታ ኩሉ እዩ።

ኢየሱስ ነዚ ናይ አይሁድ ተንኮልን ክፍኣትን ስለ ዝተረድኦ እቲ ሓቀኛ መልሲ ይህበም። በቲ ዝገበርዎ ናይ ግብዝነት ስራሕ እሞ ነዚ መጻወድያ ዝገብረዎ ኣትሪሩ ይወቕሶም። ነቲ ሓቂ ክፈልጡ ድላይ ከምዘይብሎም ይነግሮም። እንተኸነ ንሓቂ ክፈልጡ ድለት ኣይነበሮም ናይ ባዕሎም መልሲ ነርዎም። ድለቶም ንኢየሱስ ከመይ ገሮም ጉድለት ከም ዝረኽቡሉ እሞ ከትሕዝዎን ክቐትልዎን እዩ ድለቶም።

ኢየሱስ ነቲ ገንዘብ ከርእይዎ ይሓቶም። እዚ ናይ መን ምስሊ እዩ ኢሉ ይሓቶም ኣብኡ ዘሎ ጽሑፍክ ናይ መንእዩ እናበለ ይሓቶም። እቲ ስእሊ ናይ ቀሳር እዩ ሮማዊ ንጉሥ ይብልዎ። ንሱ ገዛኢ ጥራሕ ዘይኮነ ከም ኣምላኽ ይምለኽ ነሩ እዚ እዩ እቲ ጸገም ነይሁድን ንቀዳሞት ክርስትያን ዝነበረ። ንኸልቲኡ ወገን ንቁሳር ኣምልኸ ምሃብ ንጣኦት ምምላኽ እዩ። ንገለ ወላ እኳ ንስሙ ይርኤ እንበር ንክርስትያንን ኣይሁድን ጨሪቹ ኣንጻር እምነቶም እዩ ነሩ በዚ እዮም ብዙሓት ምእንቲ እምነቶም ካብ ንንጉሥ ምስጋድ ብሰማዕትነት ዝሓለፉ። ሎምውን ንእምነት ክርስትና ዝጻረሩ ኣለዉ ብዙሓት ክርስትያንውን ኣብ ማእሰርቲ ኣብ ሞት ምእንቲ እምነቶም ዝበጽሑ ኣለዉ።

ናይ ቀሳር ንቐሳር ናይ ኣምላኽ ከኦ ንኣምላኽ ሃቡ እናበለ መሊስሎም። እዚ መልሲ ዘይናቱ ትርጉም ከይውሃቦ ምጥንቃቕ የድሊ። መራሕቲ ንህዝቦም ክገዝኡ ኣየድልን ማለት ኣይኮነን። ኩሉ ጊዜ ኣብ ሃገር መራሕቲ ክህልዉ ግድን እዩ። እቲ ዝድለ ዘሎ እንታይ ዓይነት መራሕቲ እዮም። ንኸመይ ዝብሉ ኣና እንእዘዝ ንኸመይ ዝበሉኽ ኣና ክንኣቢ ዝግብኣና። መራሕቲ ሃገር ንናይ ሰምያዊ ነገራት ስልጣን የብሎምን ንኣብነት ኣልቦ ኣምላኽ ዝብል መንግስቲ ኣብ ልዕሊ እቶም ኣመንቲ ንእምነቶም ብዝርከኡ ሓንቲ ስልጣን የብሉን። ኩሎም ሰባት ብሓባር ዝግዝእዎ ኣሎ። ነቲ ሓቅን፣ ርትዕን፣ መሰረታዊ መሰል፣ ናይ ሰብ ንኹሉ ስለ ዝርከኡ ኩሎም ብኣኡ ክቐየዱ ይግባእ ንክርስትያን ብዝያዳ ንኹሉ ነገርና ዋንኡ ኣምላኽ እዩ።

ንሕና ናይ ክልተ መንግስቲ ዘግነት ዘሎና ኣና። ናይ እዚ ዓለም መንግስትን ናይ ሰማይ መንግስትን። ክልቲኡ መንግስታት ናታትና ኣኸብሮትን እምነትን ይደሊ። ኣብዚ ዓለም ዘሎ መንግስቲ ንድሕነትና ንእምነትና ዝዕንቅፍ ክሳብ ዘይኮነ ሓንቲ ጸገም የብልናን።

ኣብዚ ዓለም ክሳብ ዘሎና ኣብ ናይ እዚ ዓለም መንግስቲ ብብዙሕ ንጽጋዕ። ኣብ ዓለም እንተ ረኤና ውሑዳት ሰብ ገዲፍካ ማይ ኤለትሪኽ ተለፎን ብመንግስቲ ነቲ ዘድሊ ነገራት ይሓሊ። ከምኡ ትምህርቲ ሕክምና መገድታት፣ ናይ ዝኾነ ኣገልግሎት ነቶም ስራሕ ዘይብሎም ንስንኩላት ንሽማግሌ ኩሎም መንግስቲ ይሓልየሎም። ድሕነት ሃገር ኣብ ኢድ መንግስቲ እዩ። ንሃገር ዝጠቅም ዝበሎ ክገብር ሓላፍነት ኣልኦ። እዚ ኹሉ ኣገልግሎታት ክቐጽል እንተ ኾይኑ እሞ ንኹሉ ክባጻሕ ሕብረተ ሰብ ናታቶም ሱታፊን ኣበርክቶን የድሊ። እዚ ኹሉ ቀረጽ ብምኽፋል ንገብሮ። ቀረጽ ምኽፋል ሓጢኣት የብሉን። ኣብቲ ቅኑዕ ምሕደራ ዝርከቦ ናታትና እጃም ወይ ክፍሊት ነቲ ዝግበዩ ኣገልግሎት ምእንቲ ክቐጽል እዩ። ቀረጽ ብምኽፋል ነቲ ሃብቲ ሃገር ኣብ ኩሉ ከም ዝበጽሕን ነፍሲ ወከፍ ሰብ ነቲ ዘድልዮ ነገራት ከምዝረከብ ምግባርን እዩ።

ንሕና ብብዙሕ መገዲ ንህዝብና ናብርኦም ኣብ ዝልዓለ ደረጃ ክበጽሕ ክንሕግዝ ግቡእ ኣሎና። እዚ ኸኦ ናይ ቁሳር ንቁሳር ብምሃብ ክንገብሮ ንኸእል። ነፍሲወከፍ ሰብ ዝግብኦ ክገብር እንከሎ ሽቡ መሰሉ ክሓትት ይኸእል። ንህዝብኻ ምግልጋል ምሕጋዝ ንርእስኻ ኢኻ ትሕግዝ። ንሕና

ሐበሻ ብፍላይ ምስ ህዝብና አሕዋትና ቀጻሊ ርክብ ክህልወና የድሊ። ባህልና አብ ኩሉ ዝተሓሓዘ እዩ። ብሓንሳብ ክንከውን ከሎና አብ ቁምነገር ክንበጽሕ ንክእል። ካብ ህዝቡ ካብ ወገኑ ዝፍለ ውዲሉ ሓዲሩ ክጽገም ይክእል እዩ። ስለዚ ካብ ህዝብና ካብ ወገና ክንፍለ የብልናን።

ብሓቂ ክርስትያን እንተ ኾና ዘይግብኡ ንዝገበረ መሰል ሰባት ንዝገፍዩ፣ አብ ግቡእ ክንመልሶ ናይ ኩልና ሓልፍነት እዩ። ምሕማይ ፍታሕ ኣየምጽእን እዩ። ንሓቂ ብርትዒ ክንሕዛ ክርስትያናዊ እምነትና ይግድደና እዩ።

ናይ ሎሚ ወንጌል እምብእር ክልተ ሓላፍነት የሰክመና፡ ነቲ መንግስቲ ወይ ግዝኣት ዘሎናዮን ኣምላኽን። ክልቲኦም ብስምምዕ ብምርድዳእ ብሰላም ክኸዱ እንከለዉ ባእሲ የለን። ኩሉ ጊዜ አብ ዓለምና ባእሲ ውግእ ጽልኢ ዝበዝሕ ሞራል ክጠፍ እንከሎ፣ ንህዝቢ ምግፋዕ ከበዝሕ እንከሎ፣ ማለት ንሰባት መሰረታዊ መሰሎም ምግፋፍ ክበዝ እንከሎ እዩ። ሓቕን ፍቕርን ጥራሕ ክንገብር ከሎና አብ ጎደና ምዕባሌን ህንጻትን ክንበጽሕ ንክእል ኢና።

ናይ እዚ ዓለም ነገራት ነቲ ናይ ሰማይ ነገር ከይጸልዎ ወይ ከይ ዕብልሎ ንሕና ኣመንቲ ሓለውቱ ኢና። አብ ቅድሚ ሰባትን መንግስትን ብሓቂ ብርትዒ ሕይወትና ክንመርሕ ንሓቕን ንርትዕን ኩሉ ጊዜ ክንሕልወን ይግብኡና። እሞ ኦ ኣምላኽና ካብ መገድኻ ከይንወጽእ ሓግዘና እናበልና ንለምና።

ኣባ ንጉሠ ፍሥሓ